
Paranatha Kavacham

प०न०ध०क०व०च०म०

Document Information



Text title : Paranatha Kavacham

File name : paranAthakavacham.itx

Category : shiva, kavacha

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ಪರನಾಥಕವಚಮ್



ಅಥ ಪಂಚಾಶೀತಿತಮಃ ಪಟಲಃ |

ಶ್ರೀಆನಂದಭೈರವ ಉವಾಚ

ವರಾನನೇ ವರಾರೋಹೇ ಸರ್ವಜ್ಞಾನನಿದಾನದೇ |

ಆನಂದಹೃದಯೋಲ್ಲಾಸೇ ಪರಮಾನಂದವರ್ಧಿನಿ || ೮೫-೧ ||

ಕಥಿತಂ ಕವಚಂ ಪುಣ್ಯಂ ರಹಸ್ಯಂ ಚಾತಿದುರ್ಲಭಮ್ |

ನ ಚೋಕ್ತಂ ಜ್ಞಾನಗಮ್ಯಂ ತು ಮಹಾಜಾಲನಿಸೇವಿತಮ್ || ೮೫-೨ ||

ಪರನಾಥಸ್ಯ ಕವಚಂ ಸಾರ್ವಜ್ಞಜ್ಞಾನಸಿದ್ಧಿದಮ್ |

ಇದಾನೀಂ ವದ ಮೇ ಯತ್ನಾದಾನಂದಕುಲಭೈರವೀ || ೮೫-೩ ||

ಶ್ರೀಆನಂದಭೈರವೀ ಉವಾಚ

ಶ್ರೂಯತಾಂ ಯೋಗಿನೀನಾಥ ಯೋಗವಿದ್ಯಾಪತೇ ಪ್ರಭೋ |

ಪರನಾಥಸ್ಯ ಕವಚಂ ಜ್ಞಾನಗಮ್ಯಂ ಪುರಾತನಮ್ || ೮೫-೪ ||

ಅತಿಗೋಪ್ಯಂ ಯೋಗಸಾರಂ ಸರ್ವತಂತ್ರೇಷು ದುರ್ಲಭಮ್ |

ಇದಾನೀಂ ನಾಥ ಯತ್ನೇನ ಕಥಯಾಮಿ ಪರಂ ಪದಮ್ || ೮೫-೫ ||

ಅಸ್ಯ ಶ್ರೀಪರನಾಥಮಹಾಕವಚಸ್ಯ ಸದಾಶಿವ ಋಷಿಃ ಪರಮಾತ್ಮಾ ದೇವತಾ

ಹೃದೈಃ ಬೀಜಂ ಜ್ಞಾನಶಕ್ತಿರಾನಂದಂ ಕೀಲಕಂ ಸರ್ವಾಭೀಷ್ಠಸಿದ್ಧ್ಯರ್ಥೇ ವಿನಿಯೋಗಃ |

ಓಂಕಾರಂ ವೇದಬೀಜಂ ಮೇ ಸದಾ ಪಾತು ಶಿರೋಧನಮ್ |

ಹೃದೈಃ ಮಹಾಪ್ರೇತರಾಜಃ ಕಪಾಲಂ ಪಾತು ಸರ್ವದಾ || ೮೫-೬ ||

ಹಾಕಿನೀಶಃ ಸಹಾಯಾಖ್ಯಃ ಕಾಮಕೇಶಗುಣಾನಿ ಮೇ |

ವಾರಾಣಸೀಪುರಃ ಪಾತು ಭ್ರೂಮಧ್ಯಪರದೇವತಾ || ೮೫-೭ ||

ಷಂ ರಂ ಶಂ ವಂ ಸದಾ ಪಾತು ಹಂ ಕ್ಷಂ ಪಾತು ಭುವೋರ್ಧಲಮ್ |

ಬಾಣಲಿಂಗಂ ಸದಾ ಪಾತು ಭ್ರೂಪದ್ಮಯುವತೀ ಮಮ || ೮೫-೮ ||

ಕಾಲಾನಲಃ ಸದಾ ಪಾತು ದ್ವಿದಲಸ್ಥಂ ಪರಾತ್ಪರಮ್ |

ಭ್ರೂಗಹ್ವರಂ ಸದಾನಂದಂ ಪಾತು ತ್ರಿಪುರಭೈರವಃ || ೮೫-೯ ||

ಅನಾಥಲಿಂಗಃ ಸರ್ವೇಶಃ ಪಾತು ಮೇ ಲೋಚನತ್ರಯಮ್ |
 ಅಭಯೋ ಮಂಗಲಃ ಪಾತು ಧ್ರುವಾಖ್ಯೇ ಲೋಲಜಿಹ್ವಿಕಾಮ್ || ೮೫-೧೦ ||
 ಪಂಚಾನನಃ ಸದಾ ಪಾತು ವದನಂ ಕಾಮಸುಂದರಃ |
 ಉನ್ಮತ್ತಭೈರವೇಂದ್ರೋಽಥ ಗಂಡಯುಗ್ಮಂ ಸದಾವತು || ೮೫-೧೧ ||
 ಹಿರಣ್ಯಾಖ್ಯಃ ಸದಾ ಪಾತು ದಂತಾಗ್ರಾಲಿಂ ಶ್ಶಶಾನಗಃ |
 ಮಹಾದೇವಃ ಸದಾ ಪಾತು ಮಹಾಕಾಶಃ ಶ್ಶುತೀ ಮಮ || ೮೫-೧೨ ||
 ವಿಕಟಾಖ್ಯೋ ಮಂಜುಘೋಷಃ ಸದಾ ಪಾತು ಹನುಸ್ಥಲಮ್ |
 ಪ್ರಣವಾತ್ಮಾ ಸದಾ ಪಾತು ಕಂಠಂ ಮೇ ನೀಲಕಂಠಭೃತ್ || ೮೫-೧೩ ||
 ಅಪರಾಜಿತಃ ಶುಕ್ಲವರ್ಣಃ ಸದಾ ಪಾತು ಮಹಾಮಲಾ |
 ಗಲದೇಶಂ ಮಹಾಕಾಶಂ ತ್ರಿಪುರಾ ಪರಮೇಶ್ವರೀ || ೮೫-೧೪ ||
 ಮೃತ್ಯುಂಜಯಶ್ಚ ಘೋರಾಖ್ಯೋ ವಿಶುದ್ಧಂ ಸರ್ವದಾವತು |
 ಸ್ವರಾನೀಶ್ವರಸಂಯುಕ್ತಾನ್ ಯೋಗೀಶಃ ಸರ್ವದಾವತು || ೮೫-೧೫ ||
 ವಾಮದೇವಃ ಸದಾ ಪಾತು ಹೃದಯಂ ಪರಮೇಶ್ವರಃ |
 ಈಶ್ವರಃ ಸರ್ವದಾ ಪಾತು ಪರದೇವಃ ಸದಾಶಿವಃ || ೮೫-೧೬ ||
 ಅಟ್ಟಹಾಸಃ ಸದಾ ಪಾತು ಯೋಗಿನೀಕೋಟಿಭಿಃ ಸಹ |
 ಅಕಾಲಚಕ್ರಃ ಸರ್ವಜ್ಞಶ್ಚಾವಧೂತೇಶ್ವರೋ ಭುಜೌ || ೮೫-೧೭ ||
 ಮಹಾಕಾಲಃ ಸದಾ ಪಾತು ಭೇರುಂಡಾಪತಿರೀಶ್ವರಃ |
 ಪಾರ್ಶ್ವದೇಶಂ ಸದಾ ಪಾತು ಕಾಕಿನೀಪರವಲ್ಲಭಃ || ೮೫-೧೮ ||
 ಅಚ್ಯುತೇಶಃ ಸದಾ ಪಾತು ಕುಕ್ಷಿಯುಗ್ಮಂ ಸದಾ ಮಮ |
 ಅಥರ್ವೇಶಃ ಸದಾನಂದಃ ಪಾತು ವ್ಯಷ್ಣಂ ಸುರೇಶ್ವರಃ || ೮೫-೧೯ ||
 ತಪಿನೀಪತಿರೀಶಾನೋ ವೀರಭದ್ರೋ ಯತೀಶ್ವರಃ |
 ನಾಭಿಮಂಡಲಮಾಪಾತು ಮಮೋದರಮುಮಾಪತಿಃ || ೮೫-೨೦ ||
 ಘರ್ಘರಃ ಪಾತು ಸತತಂ ರುದ್ರಂ ರಾಕಿಣಿವಲ್ಲಭಮ್ |
 ಜಟಾಜೂಟಧರಃ ಪಾತು ರುದ್ರಾಣೀಂ ರೌದ್ರದೇವತಾಮ್ || ೮೫-೨೧ ||
 ನಿತಂಬಂ ಪಾತು ಯೋಗೇಂದ್ರಃ ಪ್ರಭಾದ್ಯೋ ಮೇ ಕಟಿಸ್ಥಲಮ್ |
 ಸ್ವಾಧಿಷ್ಠಾನಂ ಸದಾ ಪಾತು ಷಡ್ಲಾಂತಃ ಪ್ರಕಾಶಕಃ || ೮೫-೨೨ ||
 ಅಭಯಃ ಸರ್ವದಾ ಪಾತು ಭರ್ಗಃ ಪಾತು ಚತುರ್ದಲಮ್ |
 ತರುಣೀಶಃ ಸದಾ ಪಾತು ಕುಂಡಲೀಂ ಡಾಕಿನೀಪದಮ್ || ೮೫-೨೩ ||

ಗುದರಂಧ್ರಂ ಸದಾ ಪಾತು ಪಾರ್ವತೀಪ್ರಿಯವಲ್ಲಭಃ |
 ಯಜ್ಞನಾಥಃ ಸದಾ ಪಾತು ಊರುಯುಗ್ಮಂ ಸ್ವಮಂತ್ರವಿತ್ || ೮೫-೨೪ ||
 ಜಂಘಾಯುಗಂ ಸದಾ ಪಾತು ಧರ್ಮಲಕ್ಷ್ಮೀಶ್ವರಃ ಪ್ರಭುಃ |
 ಮಹಾಕಾಲಃ ಪಾತು ಪಾದತಲಯುಗ್ಮಂ ಮಹೀಶ್ವರಃ || ೮೫-೨೫ ||
 ಸರ್ವಾಂಗಂ ವರದಃ ಪಾತು ವಟುಕಃ ಶ್ರೀಸದಾಶಿವಃ |
 ಮಹಾರುದ್ರಃ ಶ್ರೀಪತೀಶಃ ಸದಾ ಉಗ್ರಃ ಪ್ರಪಾತು ಮಾಮ್ || ೮೫-೨೬ ||
 ರಣೇ ದ್ಯೂತೇ ವಿವಾದೇ ಚ ಶೂನ್ಯಾಗಾರೇ ಮಹಾಭಯೇ |
 ಪಾತಾಲೇ ಪರ್ವತೇಽರಣ್ಯೇ ಪಾತು ವಾಗ್ವಾದಿನೀಶ್ವರಃ || ೮೫-೨೭ ||
 ಘಂಟೇಶ್ವರಃ ಶಂಖನಾದೋ ಮುರಾರೀಶಃ ಪ್ರಪಾತು ಮಾಮ್ |
 ಪರಮಾನಂದದಃ ಪಾತು ಹಿತಾರ್ಥಿ ಪಥಿ ಪಾತು ಮಾಮ್ || ೮೫-೨೮ ||
 ಮಹಾವಿದ್ಯಾಪತಿಃ ಪಾತು ಪ್ರೇತರಾಜಃ ಪ್ರಪಾತು ಮಾಮ್ |
 ಪುತ್ರಂ ಮಿತ್ರಂ ಕಲತ್ರಂ ಮೇ ಬಂಧುಂ ಸ್ವಜನಮೇವ ಚ || ೮೫-೨೯ ||
 ಸರ್ವಾಧಾರಃ ಸದಾ ಪಾತು ಲಿಂಗರೂಪೀ ಮಹೇಶ್ವರಃ |
 ಪರಮಾತ್ಮಾ ಸದಾ ಪಾತು ಗುಹ್ಯದೇಶಸ್ವದೇವತಾಮ್ || ೮೫-೩೦ ||
 ಪರಿವಾರಾನ್ವಿತಃ ಪಾತು ಮಹಾಚಂದ್ರಃ ಸದಾಽವತು |
 ಮಾರಣೋಚ್ಚಾಟನೇ ಸ್ತಂಭೇ ವಿದ್ವೇಷೇ ಪಾತು ಮೋಹನಃ || ೮೫-೩೧ ||
 ಮೋಹನೇ ದ್ರಾವಣೇ ಸ್ಥೈರ್ಯೇ ವಶ್ಯೇ ಶಾಂತೌ ಸದಾಶಿವಃ |
 ಪರನಾಥೋ ಗುರುಃ ಪಾತು ಪಾರಿಜಾತವನಾಶ್ರಯಃ || ೮೫-೩೨ ||
 ಸರ್ವಭುಕ್ ಕಾಲರುದ್ರೋ ಮೇ ಸರ್ವತ್ರ ಪರಿಪಾತು ಮಾಮ್ |
 ಇತ್ಯೇತತ್ ಕಥಿತಂ ಸರ್ವಸಿದ್ಧಿದಂ ಕವಚಂ ಶುಭಮ್ || ೮೫-೩೩ ||
 ಪರನಾಥಸ್ಯ ದೇವಸ್ಯ ಸಾರ್ವಜ್ಞಜ್ಞಾನಸಿದ್ಧಿದಮ್ |
 ಕವಚಂ ದುರ್ಲಭಂ ಲೋಕೇ ಸರ್ವತಂತ್ರೇಷು ಗೋಪಿತಮ್ || ೮೫-೩೪ ||
 ಯಾಮಲೇ ದೇವದೇವೇಶ ಪ್ರಕಾಶಿತಮಹರ್ನಿಶಮ್ |
 ಯಃ ಪಠೇದೇಕವಾರಂ ತು ಸ ರುದ್ರೋ ನಾತ್ರ ಸಂಶಯಃ || ೮೫-೩೫ ||
 ಕೀರ್ತಿಶ್ರೀಕಾಂತಿಮೇಧಾಯುರ್ಬೃಂಹಿತೋ ಭವತಿ ಧ್ರುವಮ್ |
 ಅಸ್ಯ ಸ್ಮರಣಮಾತ್ರೇಣ ರಾಜತ್ವಂ ಯೋಗಿನಾಂ ಪತಿಃ || ೮೫-೩೬ ||
 ಭವೇತ್ ಕಾಮಕೋಧಜೇತಾ ಮೃತ್ಯುಜೇತಾ ಮಹಾಕವಿಃ |

ತಸ್ಯಾಸಾಧ್ಯಂ ತ್ರಿಭುವನೇ ನ ಕಿಂಚಿದಪಿ ವರ್ತತೇ || ೮೫-೩೭ ||

ಯಃ ಕಂಠೇ ಮಸ್ತಕೇ ವಾಪಿ ಧಾರಯೇತ್ ಕವಚಂ ಶುಭಮ್ |

ರಕ್ಷೇನ ಚಂದನೇನಾಪಿ ಕುಂಕುಮೇನಾಪಿ ವಾ ಲಿಖೇತ್ || ೮೫-೩೮ ||

ಸ ಭವೇದ್ ವೀರಪುತ್ರಶ್ಚ ಮಹಾಪಾತಕಕೋಟಿಹಾ |

ಅನಾಯಾಸೇನ ದೇವೇಶ ಯೋಗಸಿದ್ಧಿಮವಾಪ್ನುಯಾತ್ || ೮೫-೩೯ ||

ಶತಮಷ್ಟೋತ್ತರಂ ಜಪ್ತ್ವಾ ಪುರಶ್ಚರ್ಯಾಫಲಂ ಲಭೇತ್ || ೮೫-೪೦ ||


ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೀಪನೇ ಸಿದ್ಧಮಂತ್ರಪ್ರಕರಣೇ

ಷಟ್ಪದ್ಯಪ್ರಕಾಶೇ ಭೈರವೀಭೈರವಸಂವಾದೇ ಪರಶಿವಕವಚಪಾರೋ ನಾಮ


ಪಂಚಾಶೀತಿತಮಃ ಪಟಲಃ || ೮೫ ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

——
Paranatha Kavacham

pdf was typeset on February 16, 2020

——
Please send corrections to sanskrit@cheerful.com

